

## Løgtingslög um kommunalt samstarv um heimatænastu, eldrarøkt v.m.

Samsvarandi samtykt Løgtingsins staðfestir og kunnger lögmaður hesa løgtingslög:

*Øki lógarinnar o.a.*

**§ 1.** Henda løgtingslög ásetir treytir, mannagongdir o.a. fyri communalum samstørvum um heimatænastu, eldrarøkt v.m. í sambandi við, at økið verður lagt til kommunurnar at umsita 1. januar 2015.

**§ 2.** Heimatænasta, eldrarøkt v.m. verður lagt út til hvørja kommunu sær. Økini verða umsitin av kommunum í felag í communalum samstørvum, sí góðkenda, sbr. § 4, stk. 3.

**§ 3.** 1. juli 2014 skulu kommunurnar endaliga verða skipaðar í góðkend communalum samstarvsøki og hava fingið skriviliga samstarvsavtalum um fyrisiting av heimatænastu, eldrarøkt v.m. góðkenda, sbr. § 11, stk. 1.

*Kommunalu samstarvsøkini*

**§ 4.** Kommunurnar skulu áðrenn 1. mai 2014 hava skipað seg í communalum samstarvsøki, ið hava til endamáls at umsita heimatænastu, eldrarøkt v.m. í avvarðandi kommunum.

*Stk. 2.* Kommunalu samstørvini skulu í mestan mun skipast samsvarandi hesum økjum:

- 1) Suðurstreymoy (Tórshavnar kommuna), sbr. stk. 3.
- 2) Vágar/Norðstreymoy (Vága, Sørvágs, Vestmanna, Kvívíkar, Sunda og Eiðis kommunur).
- 3) Eysturoy (undantikið Sunda og Eiðis kommunur).
- 4) Norðoyggjar.
- 5) Suðuroy.
- 6) Sandoy.

*Stk. 3.* Tórshavnar kommuna fær heimatænastu, eldrarøkt v.m. at umsita sum sjálvstøðugt øki/kommuna.

*Stk. 4.* Kommunal samstarvsøki, ið ikki eru samsvarandi økjunum í stk. 2, skulu taka fyrilit fyri, at økini eru landafrøðiliga og samferðsluliga samfeld.

*Stk. 5.* Kommunal samstarvsøki, ið ikki eru samsvarandi økjunum í stk. 2, skulu hava í minsta lagi 3000 íbúgvær.

**§ 5.** Kommunur, sum 1. mai 2014 ikki hava skipað seg í communalum samstørv, verða av landsstýrismanninum skipað í communalum samstørv sbrt. § 4, stk. 2.

*Sjálvbodnar kommunalar samstarvsavtalur*

**§ 6.** Kommunal samstørv, sbrt. § 4, skulu áðrenn 1. mai 2014 hava gjort skriviliga avtalu sínámillum um skipan av samstarvinum.

*Stk. 2.* Kommunur í einum samstarvsøki skulu velja at skipa samstarvið sum:

- 1) Javnbjóðis samstarv, ella
- 2) vertskommunusamstarv.

*Stk. 3.* Kommunurnar kunnu einans velja reint vertskommunusamstarv, um allar kommunurnar í samstarvsøkinum samtykkja hetta.

*Stk. 4.* Einstakar kommunur í javnbjóðis samstarvi kunnu velja at gera avtalu um at lata uppgávuna at rökja heimatænastu, eldrarøkt v.m. yvir til javnbjóðis samstarvið.

## *Samstarvsavtala um javnbjóðis samstarv*

§ 7. Javnbjóðis samstarv inniber, at kommunurnar eru felags um at rökja heimatænastu, eldrarøkt v.m. Kommunurnar velja eitt stýri at fyrisita nevnda øki. Í stýrið verða valdir í minsta lagi 5 limir. Hvør kommuna fær 1 lim og 1 varalim. Borgarstjórin er fyrstvaldi limurin. Í kommunum við fleiri enn 1 limi verða valdir 2 varalimir, fyrsti og annar varalimur. Varalimirnir verða valdir millum kommunustýrslimirnar.

Stk. 2. Kommunur við oman fyrir 1000 íbúgvum við ársbyrjan í valárinum fáa 1 lim afturat pr. 1000 íbúgvær. Hesir verða valdir millum kommunustýrslimirnar.

Stk. 3. Í kommunusamstørvum, sum fáa færri enn 5 stýrslimir, sbrt. stk. 1, 4. pkt., verður vantandi talið av limum við varalimum tillutað samstarvandi kommununum lutfalsliga eftir fólkatalinum. Hesir limir verða valdir millum kommunustýrslimirnar. Um talið av stýrslimum er líkatal, fær kommunan við flest íbúgvum ein stýrslim afturat.

Stk. 4. Stýrið verður valt eftir kommuunuval fyrir valskeiðið, sum kommunustýrið situr. Stýrið velur sjálvt formann og næstformann. Ein av borgarstjórunum í samstarvinum skal vera formaður. Stýrið verður valt fyrstu ferð sum skjótast eftir, at samstarvið er góðkent sbrt. § 11, og situr valskeiðið út.

Stk. 5. Stýrið fær samsýning sambært galldandi reglum um samsýning til kommunustýrslimir.

Stk. 6. Fíggjarárið er frá 1. januar til 31. desember.

Stk. 7. Formaðurin skal áðrenn 1. september leggja uppskot til fíggjarætlan fyrir stýrið. Stýrið skal viðgera uppskot til fíggjarætlan tvær ferðir. 1. viðger skal verða áðrenn 1. oktober, soleiðis at avleidda gjaldið hjá kommununum í samstarvinum samsvarandi § 10 kann takast við í fíggjarætlanarviðgerð teirra. Fíggjarætlanin skal vera endaliga samtykt skjótast til ber aftaná, at kommunurnar í samstarvinum hava samtykt sínar fíggjarætlanir.

Stk. 8. Samstarvið kann ikki átaka sær nakra útreiðslu, utan neyðug játtan er tók. Stýrið kann tó, um neyðugt, veita eykajáttan. Eykajáttan krevur tvær viðgerðir, har samstarvandi kommunurnar hava samtykt neyðuga eykajáttan millum 1. og 2. viðgerð av eykajáttanini hjá samstarvinum.

Stk. 9. Í samstarvsavtaluni skal semja í minsta lagi vera um:

- 1) Heitið á samstarvinum, har orðið “tænasta” skal innganga.
- 2) Hvussu dagliga umsitingin verður skipað, og hvar hendar er staðsett.
- 3) Hvussu visitatión/upptøka verður skipað.
- 4) Hvussu ognarviðurskiftini verða skipað.
- 5) Hvussu ílögur verða skipaðar.
- 6) Á hvønn hátt leiðslubygnaðurin verður skipaður.
- 7) Á hvønn hátt eftirlit verður skipað.
- 8) Hvør hevur avgerðarrættin á økinum heimatænasta, eldrarøkt v.m. og tekur avgerðir vegna kommunurnar í samstarvsøkinum. Bert ein avgerðarmyndugleiki kann vera í hvørjum samstarvi
- 9) Hvør er setanarmyndugleiki á økinum heimatænasta, eldrarøkt v.m. Bert ein setanarmyndugleiki kann vera í hvørjum samstarvi.

## *Samstarvsavtala um vertskommunusamstarv*

§ 8. Vertskommunusamstarv inniber, at kommunurnar flyta avgerðarrættin til eina vertskommunu. Vertskommunan fyrisitur heimatænastuna, eldrarøktina v.m. einsamøll vegna kommunurnar í samstarvinum.

Stk. 2. Kommunur í vertskommunusamstarvi kunnu velja eina nevnd við einum limi fyrir hvørja kommunu at fylgja við arbeiðinum á økinum.

Stk. 3. Í samstarvsavtaluni skal semja í minsta lagi vera um:

- 1) Hvør kommuna er vertskommuna.
- 2) Mannagongd fyrir, hvussu kommunur kunnu siga frá mótvægis vertskommununi.
- 3) Á hvønn hátt avgerðir, ið vertskommunan tekur, sbrt. § 2 í fyrisitingarlögini, verða fráboðaðar

hinum kommununum í samstarvinum.

- 4) Hvussu visitatión/upptøka verður skipað.
- 5) Hvussu ognarviðurskiftini verða skipað.
- 6) Á hvønn hátt eftirlit verður skipað.

**§ 9.** Áðrenn 1. maí 2014 skal Tórshavnar kommuna hava boðað landsstýrismanninum frá:

- 1) Hvussu dagliga umsitingin verður skipað.
- 2) Hvussu visitatión/upptøka verður skipað.
- 3) Hvussu ognarviðurskiftini verða skipað.
- 4) Á hvønn hátt leiðslubygnaðurin verður skipaður.
- 5) Á hvønn hátt eftirlit verður skipað.

*Útreiðslubýti millum kommunur*

**§ 10.** Tær kommunur, ið samstarva um at rökja heimatænastuna, eldrarøkt v.m. sambært § 4, verða eisini at býta tær útreiðslur, ið standast av at rökja uppgávuna, sínámillum. Hesar kommunurnar býta útreiðslurnar samsvarandi við talið av borgarum, ið 31. desember árið fyri eru 67 ár og eldri.

*Góðkenning o.a.*

**§ 11.** Avtalur um skipan av kommunalum samstørvum og kommunalar samstarvsavtalur um skipan av heimatænastu, eldrarøkt v.m. sbrt. § 4 og § 6, og fráboðan frá Tórshavnar kommunu, sbrt. § 9, skulu góðkennast av landsstýrismanninum innan 1. juli 2014.

*Stk. 2.* Broytingar av samstørvum og samstarvsavtalum eftir 1. juli 2014 skulu góðkennast av landsstýrismanninum.

**§ 12.** Fram til 1. juli 2014 kunnu einstøku kommunustýrini ikki uttan góðkenning frá landsstýrismanninum gera nýggjar avtalur ella broytingar í verandi avtalum av ognar- og skipanarligum slagi á økinum, ella gera aðrar broytingar á økinum, ið kunnu koma at hava ávirkan á arbeiðið at skipa kommunurnar í communal samstørv sbrt. § 4.

*Gildiskoma*

**§ 13.** Henda løgingslög kemur í gildi dagin eftir, at hon er kunngjørd.

**§ 14.** Henda løgmentslög skal endurskoðast 5 ár eftir, at lógin er sett í gildi. Hetta fyri at meta um, hvort lógin virkar eftir ætlan, ella um broytingar skulu gerast í skipanini.

Tórshavn, 7. apríl 2014

**Kaj Leo Holm Johannessen (sign.)**

løgmaður

Lm. nr. 66/2013